

जन संपर्क एवं मीडिया समन्वयक कार्यालय  
जामिया मिल्लिया इस्लामिया

04 मार्च 2020

कोरोना वायरस पर जामिया वीसी का संदेश

प्रिय अभिभावक,

कोरोना वायरस के फैलाव को देखते हुए जामिया स्कूलों में पढ़ रहे अपने बच्चों के बारे में आप स्वभाविक रूप से परेशान होंगे। मैं आपको भरोसा दिलाना चाहती हूँ कि जामिया मिल्लिया इस्लामिया का प्रशासन स्कूल की इमारतों और उनके आसपास के इलाकों की उचित सफाई, फ्यूमिगेशन की मदद से छात्रों के लिए स्कूल परिसर महफूज़ बनाने के लिए हर मुमकिन कदम उठा रहा है। आप घबराएं नहीं - खुदा इसके खिलाफ हमारी हिफाज़त करेगा।

आम तौर से कोरोना वायरस सांसों से निकलने वाली सूक्ष्म बूंदों से फैलता है। आप अपने बच्चों को सलाह दें कि इस वायरस की ज़द में आए लोगों के साथ नज़दीकी संपर्क से बचें। साथ ही उन्हें अपने हाथों को साबुन से बार-

बार धोने और हैंड सैनिटाइजर का इस्तेमाल करने को कहें। वे बिना साबुन से हाथ धोए अपने मुंह, नाक और आंखों को नहीं छूएं। कोरोना वायरस संक्रमण के लक्षणों में बुखार, नाक बहना, सांस लेने में तकलीफ और खांसी शामिल हैं। अगर आपके बच्चे को बुखार हो, सांस लेने में तकलीफ हो रही हो, नाक बह रही हो और बार-

बार छींक आ रही हो तो डॉक्टर से सलाह लें। अगर आपके बच्चे में ऐसे लक्षण हैं, तो कृपया स्कूल के प्रिंसिपल को सूचित करें ताकि एहतियाती कदम उठाए जा सकें। ऐसे बच्चों को डॉक्टर को दिखा करके बुखार और सर्दी के लिए दवा और बहुत सारे तरल पदार्थ दें। ऐसे बच्चों के लिए इम्तेहान में बैठने के अलग इंतज़ाम किए जाएंगे।

अगर आपके बच्चे हाँस्टल या किराए के कमरों में रह रहे हैं तो, मैं आपसे गुज़ारिश करूंगी कि आप उनके साथ नज़दीकी और नियमित संपर्क बनाए रखें। मैं छात्रों के लिए स्कूल परिसर को सुरक्षित और स्वस्थ रखने के लिए आपके करीबी सहयोग की गुज़ारिश करती हूँ।

धन्यवाद

प्रोफेसर नजमा अख्तर,  
कुलपति, जामिया मिल्लिया इस्लामिया